

ملکِ رضا بے نیجِ خونخوار بر ق پار
اعداء سے آپر دو خیر منائیں نہ شر کریں

عَلَیٰ حَفْتَر قُلْبِی جَهَنَّمَ کا

شیعی تحریر و تفسیر حضرت مسیح

معنیٰ مجیدین ابرارِ لویٰ مکلامی

مکالمہ ابرارِ جہانی تحریر



مکتبہ امام حسن عسقلانی

اعلیٰ حضرت ﷺ کا قلمی جہاد

تصنیف: فیض ملت، آفتاب اہلسنت، امام المذاکرین، رئیس المصطفیین

حضرت علامہ الحافظ مفتی محمد فیض احمد اویسی رضوی مدظلہ، العالی

بسملا و محمدلا و مصلیا و مسلما علی امام الانبیاء والمرسلین

وعلیٰ آلہ الطیبین واصحابہ الطاھرین و علیٰ اولیاء امّتہ الکاملین وعلماء ملتہ الراسخین

اما بعد! قیامت میں شہداء کا خون اور علماء کی سیاہی تو لے جائیں گے تو علماء کی کتابوں کی لکھی ہوئی سیاہی غلبہ پا جائے گی۔ ان خوش بخت علماء کرام میں اعلیٰ حضرت، عظیم البرکت، شیخ الاسلام و المسلمین امام احمد رضا محدث بریلوی قدس سرہ کی شخصیت بھی ہے جو اپنے ہم جھوپیوں سے نمایاں ہوں گے اس لئے کہ آپ ﷺ نے اپنے دور میں اپنے ہم جھوپیوں میں سب سے زیادہ کتابیں تحریر فرمائیں طرفہ یہ کہ آپ ﷺ کی شخصیم تصانیف کا تو کیا کہنا چھوٹے چھوٹے رسائل بھی ایسے ابحار بے مثل ذخار ہیں کہ ہمارے جیسوں کی بڑی تصانیف ان کے ایک رسالہ کے سامنے دریا بے کنار کا ایک قطرہ۔ فقیر نے اس دعویٰ کی دلیل میں رسالہ "اعلیٰ حضرت ﷺ کا قلمی جہاد" پیش کیا ہے کہ الحمد للہ اہل علم نے اسے خوب سراہا۔

اب فقیر اس کی اشاعت عزیزم ----- کے سپرد کرتا ہے۔ اللہ انہیں دارین میں شاد و آباد رکھے۔ (آمین)

بجاه رحمۃ للعلمین مثیل الطیبین

فقط والسلام

مدینے کا بھکاری

الفقیر القادری ابوالصالح محمد فیض احمد اویسی رضوی غفرلہ

۱۴۲۳ھ

بسم الله الرحمن الرحيم

نحمدہ و نصلی و نسلم علیٰ حبیبہ الکریم

امام احمد رضا بریلوی قدس سرہ نے اپنی زندگی کی غرض خود بتائی آپ ﷺ نے اعلان فرمادیا کہ مجھے تمن کاموں سے دلچسپی ہے اور ان کی لگن مجھے عطا کی گئی ہے۔

(1) تحفظ ناموں رسالت سید المرسلین ﷺ کی حمایت کرنا۔

(2) ان کے علاوہ دیگر بدعتیوں کی نیخ کرنی جو دین کے دعوے دار ہیں حالانکہ مفسد ہیں۔

(3) حسب استطاعت اور واضح مذهب حنفی کے مطابق فتویٰ نویں۔

(الاجازة الرضویہ المکۃ البھیۃ ۳۷، ۳۸ قلمی)

اپنی عظیم تصانیف میں بھی یہی فرمایا کہ فقیر کے سپرد ناموں رسالت ﷺ کا تحفظ اور خدمت فقہ کی گئی جس کو یہ حسب استطاعت انجام دے رہا ہے۔ آپ ﷺ نے ان گستاخان بارگاہ رسالت وہابیوں اور دیوبندیوں وغیرہ کے عقائد باطلہ کے رد میں دوسو سے زیادہ کتابیں تصنیف فرمائیں۔ (الدولۃ المکیۃ صفحہ ۱۶۹)

اخلاقی مسائل میں عقائد حقہ اہلسنت کو ثابت کرنے کے لئے اور عقائد باطلہ کے رد کے لئے قرآن کریم، احادیث نبویہ اور فقراء، علماء و صلحاء سے دلائل کے انبار لگا دیئے بعض مسائل پر دوسو سے زائد دلیلیں پیش کیں کہ دشمن دین کے فرار کے تمام راستے بند کر دیئے۔ امام اہلسنت ﷺ نے ان بے ادب وہابیوں اور دیوبندیوں کے بے ادبی کے قلعوں اور مرکزوں پر قرآن و حدیث اور اقوال فقہائے کرام سے عظمتِ مصطفیٰ ﷺ کے وہ تیربرسائے کہ ان بے ادبیوں کے قلعوں کی ایئنٹ سے ایئنٹ بجا دی ان کے فرار کے تمام راستے بند کر دیئے پھر ان کے تمام اقوال باطلہ اور عقائد ضالہ کی وجہاں اڑا دیں۔ فرقہائے باطلہ بالعموم اور وہابی دیوبندی سب ہی کو امام اہلسنت فاضل بریلوی ﷺ نے ایسا رائیگاں کر دیا تھا کہ بچہ بچہ پہچان گیا تھا کہ یہ تمام باطل پرست اور گمراہ عقیدے والے اور تمام وہابی اور دیوبندی توحید و رسالت کی توہین کرنے والے ہیں۔ اللہ عز وجل اور اس کے رسول عظیم حضور سرورِ کائنات ارواح نافدہ ﷺ کی جناب میں بدترین بے ادبی اور گستاخی کرنے والے ہیں۔

عظمت الہی اور تعظیم مصطفیٰ ﷺ پر دلائل کا انبار لگاتے ہوئے آپ ﷺ نے قدم بڑھایا اور دشمن دین کو لکارا کہ

کلک رضا ہے خنجر خونخوار برق بار
اعداء سے کہہ دو خیر منائیں نہ شر کریں

آپ ﷺ نے نہایت جرأت و بہادری سے ناموس رسالت کے دشمنوں پر واضح کر دیا کہ ان کے ساتھ کوئی رعایت نہیں کی جائے گی۔ بارگاہِ مصطفیٰ ﷺ میں گستاخیاں کرنے والوں کو ان کے کیفرکردار تک پہنچایا جائے گا۔ آپ ﷺ نے حق پرستوں کو آواز دی

دشمن احمد پڑھت شدت بیجھے
ملحدوں کی کیا مروت بیجھے

آپ ﷺ نے اس جہاد میں قلم مبارک کے وہ جو ہر دکھانے اور اعدائے اسلام پر ایسی کاری ضریب لگائیں کہ ممکن تکوا بھی ایسے کارنا مے سرانجام نہ دے سکتی۔

اہل علم کو خوب معلوم ہے کہ دشمنانِ اسلام جس مسئلہ پر ایڑی چوٹی کا زور لگا کر سمجھے کہ یہ ایک ایسا مضبوط قلعہ ہے آسانی سے کوئی بھی اس کو نہ گرا سکے گا۔ امام احمد رضا فاضل بریلوی قدس سرہ کے قلم نے اس کی ایسی دھیان بکھیریں کہ دشمن کا وہ مضبوط قلعہ ریت کی طرح بہہ گیا پھر ہمیشہ تک اس کا نام و نشان بھی نہ رہا۔

امام احمد رضا فاضل بریلوی قدس سرہ کے اس جہاد پر کمزبندگی سے پہلے رافضیت اور خارجیت مسلمہ عقائد کا وجود خطرات میں ڈالے ہوئے ہیں کہ عشقِ مصطفوی ﷺ کے جذبہ لا ہوتی کو ختم کرنے کے لئے نجد کے صحراؤں سے ایک آندھی اٹھتی ہے محمد بن عبدالوہاب کی تائید ہوتی ہے اور بہت سے سادہ لوح مسلمان توحید پرستی کے زعم میں رسول کو فراموش کر بیٹھتے ہیں جو کہ ایمان کی اساس ہے۔ مسلم ز علماء دھڑا ایسی تصنیف پیش کر رہے ہیں جن سے جہاد کی نہمت اور انگریز کی اطاعت کی تعلیم ملتی ہے۔ انگریزی سامراج کے سائے میں پروش پانے والا ہندو مسلمانوں کو زبردستی ہندو بنانے کے لئے فرقہ وارانہ فسادات کی آگ بھڑکا رہا ہے۔ وطن پرستی کے نام پر ہندو مسلم علماء کے ایک طبقے کو شیشے میں اتار کر ہندو مسلم سکھ بھائی بھائی کا نعرہ لگا کر دو قومی نظریہ اسلام کی دھیان بکھیرنے پر تلا ہوا ہے۔ مسلم ز علماء کی اسلامی بے حسی کا یہ عالم ہے کہ خلافت کی تحریک چلاتے ہیں تو بر صغیر کے سب سے بڑے اسلام دشمن مشرگاندھی کو منبر و محراب کی زینت بناتے لگتے ہیں۔ مصلحت کے اسیر ان مسلمانوں کو سجاش چندر بوس اور پیلیں میں بھی عظمت

اسلاف کی جھلکیاں نظر آتی ہیں مسلم تہذیبی اداروں میں ہندو سیاست کا مرکز بنا یا جارہا ہے۔ اصلاح عقائد کے نام پر حضور نبی کریم ﷺ کی شخصیت آپ ﷺ کے کردار اور امتی ای علم کو چینچ کیا جا رہا ہے۔ حتیٰ کہ امکان کذب باری کے سلسلہ میں خدا کی ذات بھی احتساب سے بالاتر نظر نہیں آتی یہ دو کھن بھی ہے اور پرفتن بھی۔ تحریک ترکِ موالات کے نام پر پہلے سے پسمندہ مسلمان کے گھر لٹوائے جا رہے ہیں، مسائل بے شمار ہیں مگر اتنے مصلحین ایک ہی وقت میں کس طرح دستیاب ہو سکتے ہیں۔

اہل ایمان روشنی کی کرن کے لئے تربیت رہے ہیں۔ ۰۱ اشویں المکرم ۱۴۲۷ھ کو حضرت مولانا نقی علی خان عہدیہ کے گھر جنم لینے والے امام احمد رضا خاں محدث بریلوی ﷺ کی صورت میں برصغیر کے مسلمانوں کو وہ شخصیت عطا ہوتی ہے جو گفتار کے غازی اور کردار کی وجہی ہے۔ جس کی زبان محبت رسول ﷺ کی فیض ترجمان بن چکی ہے اس دانائے راز کی نظر مسلمانوں کی سیاسی اخلاقی اور تہذیبی ابتوں کے ساتھ ساتھ اسلام دشمن تحریکات پر بھی پڑتی ہے۔ اس کے ارادوں میں سنگ خارا کی تختی اور سمندروں کی فراخی ہے اس کا حوصلہ پہاڑوں سے سر بلند اور فہم انسانی کی وسعتوں سے ماوراء ہے۔ اسے احساس ہے کہ اسے جو بھی جنگ لڑنا ہے اسے ایک ہی وقت میں کئی دشمنوں سے جنگ کرنا ہے وہ مدافعت کا ہی نہیں بلکہ غنیم کی صفوں پر آگے بڑھ کر حملہ کرنے کے انداز بھی جانتا ہے۔

امام احمد رضا محدث بریلوی ﷺ نے جب اسلامیان برصغیر کے دلوں میں جھاںک کر دیکھا تو انہیں یہ دل عشق مصطفوی ﷺ کی حرارت سے محروم نظر آئے۔ اعلیٰ حضرت ﷺ کے نزدیک عشق رسول ﷺ وہ مرکز محور ہے جس کے گرد روحِ ارضی طواف کرتی ہے۔ امت حضور کے دلوں کو عقیدت رسول ﷺ کی تپش سے آشنا کرنے کے لئے آپ ﷺ نے اپنی تمام فکری، نظری، علمی، روحانی، قلمی اور ادبی و شعری صلاحیتوں سے کام لیا۔ اعلیٰ حضرت ﷺ بجا طور پر سمجھتے تھے کہ جب تک امت اسلام عشق رسول ﷺ کو اپنا حضر را نہیں بنائے گی اُس وقت تک منزل آشنا نہیں ہو سکے گی۔ عشق مصطفوی ﷺ کی شمعیں ضوگلن کرتے ہوئے جب آپ ﷺ نے ماحول پر ایک نظر ڈالی تو ایسی کتب کثیر تعداد میں نظر آئیں جن میں سرکارِ دو عالم ﷺ کی تنقیص اور گستاخی کے پہلو غائب تھے اس پر اعلیٰ حضرت ﷺ کا دل تڑپ آئھا۔ آپ ﷺ نے ان کتب کے مصنفین کی توجہ کفریہ عبارات کی طرف مبذول کرائی تو بجائے اس کے کہ یہ حضرات بارگاہ مصطفوی ﷺ میں معدن رت طلب ہوتے انہوں نے اسے انا کا مسئلہ بنالیا اور اپنی گستاخانہ عبارات کی

حمایت میں کتب پیش کرنے لگے۔ اعلیٰ حضرت ﷺ کا قلم حرکت میں آیا اور آپ ﷺ مجاہدانہ شان کے ساتھ میدان میں اترے ایک ہاتھ میں قرآن اور ایک ہاتھ میں حدیث، سر پر نصرتِ الہی کا سایہ اور مردانہ الہی کا دور سابق میں یہی حال رہا ہے۔ چند نمونے ملاحظہ ہوں۔

(1) امام ابو اسحاق اسفرائی کو معلوم ہوا کہ بدعت ہو رہی ہیں پہاڑوں پر تشریف لے گئے ان علماء کے پاس جو مجاہدات میں مصروف تھے۔ انہیں فرمایا کہ سوکھی گھاس کھانے والوں تم یہاں ہو اور امت مصطفیٰ ﷺ فتوؤں میں ہے۔ انہوں نے جواب دیا کہ امام یا آپ ہی کا کام ہے ہم سے ہونہیں سکتا۔ امام وہاں سے واپس آئے اور بدمذہ ہوں کے رو میں نہریں بھائیں۔ (الملفوظ جلد اصفہ ۸)

(2) امام ابن حجر عسکری رحمۃ اللہ علیہ نے لکھا ہے ایک عالم صاحب کی وفات ہوئی۔ ان کو کسی نے خواب میں دیکھا پوچھا آپ کے ساتھ کیا معاملہ ہے؟ فرمایا جنت عطا کی گئی نہ علم کے سبب بلکہ حضور ﷺ کے ساتھ اس نسبت کے سبب جو کہتے کورائی کے ساتھ ہوتی ہے کہ ہر وقت بھونک بھونک کر بھیڑوں کو بھیڑیے سے ہوشیار کرتا ہے مانیں نہ مانیں یہ ان کا کام۔ فرمایا کہ بھونک کے جاؤ بس اس قدر نسبت کافی ہے۔ لاکھریاضتیں لاکھ مجاہدے اس نسبت پر قربان جس کو یہ نسبت حاصل ہے اس کو کسی مجاہدے کی ضرورت نہیں اور اسی میں کیا ریاضت تھوڑی ہے جو شخص عزلت نشین ہو گیا نہ اس کے قلب کو کوئی تکلیف پہنچ سکتی ہے نہ اس کی آنکھوں کو نہ اس کے کانوں کو۔ اس سے کہنے جس نے اوکھی میں سردیا ہے اور چاروں طرف سے مول کی مار پڑ رہی ہے۔ (الملفوظ جلد ۳ صفحہ ۳۸)

امام احمد رضا خاں ﷺ

اب آپ امام احمد رضا ﷺ کے شب و روز کا جائزہ لیں اور دیکھیں کہ انہوں نے کتنا عظیم مجاہدہ کیا ہے۔ پوری زندگی خدمت دین اور پیارے مصطفیٰ ﷺ کی بھولی بھالی بھیڑوں کو ہوشیار کرنے اور ہر نان دین کی گالیاں سننے میں بُرکی ہے جس کا نقشہ اس سے پہلے والے عنوان میں پیش کر چکا ہوں اور یہ سلسلہ بعد وصال بھی جاری ہے۔ ایک طرف ان کی تصانیف سے حفاظت دین و مسلمین ہوتی جا رہی ہے اور دوسری طرف مخالفین کی گالیوں کا بھی تانتابندھا ہوا ہے یہی وہ عظیم مجاہد تھا کہ ان کے مرشد طریقت نے کسی اور ریاضت کی ضرورت نہ سمجھی بلکہ خلافت و اجازت کے ساتھ تمغہ امتیاز بھی بخش دیا کہ روز قیامت اگر حکم الحکمیین نے فرمایا ”آل رسول تو میرے لئے کیا لایا ہے؟ تو میں

احمدرضا کو پیش کروں گا۔“

(3) علامہ ابن الجوزی صفة الصفوۃ میں حضرت سفیان بن عینیہ کا ارشاد نقل فرماتے ہیں
”ارفع الناس منزلة من کان بین اللہ و بین عبادہ و هم الانبیاء والعلماء۔“

لوگوں میں سب سے بلند رتبہ وہ حضرات ہیں جو اللہ اور اس کے بندوں کے درمیان واسطہ ہوتے ہیں یہ انبیاء ہیں اور علماء۔

ایک صحرائیں خلوت گزیں عابد مرتاب صرف اپنے کونا جہنم سے بچانے کی تدبیر کرتا ہے اور ایک مخلص و بے ریا صاحب ہمت و مجاهدہ عالم ربانی ایک جہاں کو عذاب آختر سے بچانے کی سعی کرتا ہے۔ بھلا یہ اس سے کم کیوں کر ہو سکتا ہے۔ یہ یقیناً اس سے افضل و اعلیٰ ہے بشرطیکہ جو کچھ کر رہا ہے اس سے اس کا مقصد ذات احمد اور خوشنودی خدا اور رسول ہوا اور یہ شرط تو خلوت گزیں عابد مرتاب کے لئے بھی ہے۔ **ذلك فضل الله يؤتیه من يشاء۔**

(معارف رضا شمارہ دائم)

یہی وجہ ہے کہ امام احمد رضا فاضل بریلوی قدس سرہ سن شعور سے لے کرتا وصال احیائے اسلام کے لئے نہ صرف متقدیر ہے بلکہ عملی طور جان ہتھیلی پر کھکھ دشمنان اسلام کی سرکوبی فرمائی اور آپ ﷺ کے بال مقابل بھی کوئی معمولی لوگ نہ تھے بلکہ وہ توہر طرح کے تھیاروں سے لیس تھے اور دنیوی اسباب کی انہیں کسی قسم کی کمی نہ تھی اور ادھر تھا مرد خدا امام احمد رضا ﷺ اس وقت جو آپ ﷺ کو منظر پیش آیا۔ اپنے ایک شعر میں اسے یوں بیان فرماتے ہیں

بادل گر جے بجلی تڑ پے دھک سے کیجہ ہو جائے
بن میں گھٹا کی بھیا نک صورت کیسی کالی کالی ہے

یعنی بادل گر جے تڑ پے اس کے خوف سے کیجہ کانپ اٹھتا ہے، دل پر خوف چھا جاتا ہے کہ جنگل ویران میں ہوں۔ اس شعر میں بھی اپنے دور کی سیاسی اور مذہبی زبونی کا حال ظاہر فرمایا ہے اور ساتھ ہی اشارہ فرمایا ہے کہ اسلام کو مٹانے کے لئے کتنا ہونا کہ اور بھیا نک ما حول تھا کہ دل کانپ جاتا ہے اور خوف سے کیجہ پھٹنے لگتا ہے۔ اس کی تصدیق وہی حضرات کر سکتے ہیں جنہیں اس تاریک ما حول سے واقفیت ہے۔

سیاست کی پُر خار وادی

امام احمد رضا قدس سرہ کے دور کے سیاسی ما حول کا ایک مختصر خاکہ ملاحظہ ہو۔

آزادی کے متواں شعحریت پر پروانہ وارثا رہنے کے لئے میدانِ عمل میں آگے بڑھ رہے تھے۔ ایسے تاریخ ساز لمحات میں بعض حضرات گاندھی کو ولی ثابت کرنے میں مصروف تھے مسلمانوں کے اس موزی دشمن کو مسجد و محراب میں لا کر منبر پر بٹھایا جا رہا تھا اسی دورانِ تحریک خلافت چلی اور اس کے ساتھ ہی تحریکِ ترکِ موالات کا بہت شہرہ ہوا اگرچہ ان تحریکات میں مولانا محمد علی جوہر، مولانا شوکت علی، مولانا عبدالباری فرنگی محلی جیسے کئی مسلم رہنماء پیش تھے مگر ان تحریکات کو گاندھی اور نہر و جیسے دشمن ہندو لیڈروں کی آشیر با و حاصل تھی بھلا گاندھی کو خلافتِ اسلامی کے قیام سے کیا دلچسپی ہوئی تھی وہ تو صرف خرمِ اسلام کو جلتا ہوا دیکھنا چاہتا تھا۔ ایسے عالم میں امام احمد رضا خاں رضی اللہ عنہ نے کس طرح ملتِ اسلامیہ کی راہنمائی کی اس کی ایک جھلک مشہور مورخ میاں عبدالرشید کی تحریر میں ملاحظہ کیجئے۔

آپ (اعلیٰ حضرت) کا سب سے بڑا کارنامہ یہ ہے کہ آپ رضی اللہ عنہ نے میدانِ سیاست میں نیشنلٹ مسلمانوں کی سخت مخالفت کی۔ یہ وہ لوگ تھے جو ہندو مفادات کو تقویت پہنچا رہے تھے۔ حضرت بریلوی رضی اللہ عنہ کا موقف یہ تھا کہ کافروں اور مشرکوں سے مسلمانوں کا ایسا اشتراکِ عمل نہیں ہو سکتا جس میں مسلمانوں کی حیثیت ثانوی ہو۔ انہوں نے گاندھی اور دوسرے ہندو لیڈروں کو مساجد میں لے جانے کی مخالفت کی کیونکہ قرآن پاک کی رو سے مشرکین بخس اور ناپاک ہیں۔ آپ رضی اللہ عنہ قائدِ اعظم کی طرح تحریک عدم تعاون اور تحریک بھرت دنوں کے مخالف تھے کیونکہ یہ دونوں تحریکیں اس برعظم کے مسلمانوں کے مفادات کے منافی تھیں۔ حضرت بریلوی رضی اللہ عنہ کا کہنا تھا کہ نیشنلٹ مسلمانوں کی ابھی ایک آنکھ کھلی ہے انہیں چاہیے کہ وہ دونوں آنکھیں کھولیں یعنی ابھی وہ صرف انگریز کی مخالفت دیکھ سکتے ہیں ہندو کا تعصب اور عداوت نہیں دیکھے پائے۔ (جہانِ رضا مرتبہ مرید احمد چشتی ۱۳۰۴ھ)

امام احمد رضا خاں رضی اللہ عنہ انگریز دشمنی کے ساتھ ہندو دشمنی کے بھی قائل تھے۔ ہندوؤں نے مسلمانوں کا دکھاوے کے لئے جب بھی ساتھ دیا تو ساتھ ہی ترک گاؤں کشی کا مطالبہ بھی کر دیا۔ تحریک خلافت اور پھر تحریک ترکِ موالات نے مسلمانوں کا دکھاوے کے لئے جب بھی ساتھ دیا تو ساتھ ہی ترک گاؤں کشی کا مطالبہ بھی کر دیا۔ تحریک خلافت اور پھر تحریک ترکِ موالات کے زمانے میں (۱۹۲۲ء - ۱۹۱۹ء) ترک گاؤں کشی کا مطالبہ بھی کیا گیا تو مسلم عوام دین نے سیاسی پلیٹ فارم سے اس کی تائید کر دی۔ اعلیٰ حضرت رضی اللہ عنہ نے ہندوؤں کے مخفی عزائم کو بھانپ کر ان کی دکھاوے کی دوستی اور مسلم عوام دین کی ہندو نوازی کا بھرم کھول کر سلطنتِ اسلامیہ کے لئے ہموار کی۔ تحریک آزادی ہند کے ایک دور میں بعض علماء ہندوستان کو دارالحرب قرار دے کر مسلمانوں کو بھرت پر اکساتے رہے۔ اس بھرت کا فائدہ ہندوؤں کو ہی پہنچا کسی ہندو

نے ہندوستان نہ چھوڑا بلکہ یہ ملک چھوڑنے والوں کی جائیدادیں اونے پونے داموں میں خریدتے رہے اور جب یہ خود ساختہ مہاجرین ذلت و خواری کے بعد واپس آئے تو ان کے لئے گھر اور گھاٹ دونوں کا تصور خواب بن چکا تھا۔

چھٹے اسیر تو بدلا ہوا زمانہ تھا

رسالہ اعلام الاعلام، انفس الفکر فی قربان البقر اور وام العیش میں ان ہی مسائل کے بارے میں بحث ملتی ہے۔ امام احمد رضا خاں رضی اللہ عنہ سے ترکی کے حکمران کی حالت چھپی نہ تھی۔ وہ اسے سلطان تو سمجھتے تھے مگر خلافتِ اسلامیہ کے سربراہ ہونے کے ناطے خلیفۃ المسلمين ماننے کو تیار نہیں تھے۔ آپ رضی اللہ عنہ کے نزدیک شریعت اسلامیہ میں خلیفۃ اسلام کے لئے شرائط اور ان کی اتباع و حمایت کے احکام جدا چھاٹتے۔ قدرت نے حضرت بریلوی رضی اللہ عنہ کے موقف کی اس طرح تائید کی کہ ہندوستانی علماء تو گاندھی کو ساتھ ملا کر نام نہاد خلافت کے لئے جدوجہد کرتے ہوئے اسلام کے بہت سے بنیادی اصولوں سے روگردانی کرتے رہے اور ادھر ترکی کے اندر مصطفیٰ کمال پاشانے باطل قوتوں کے خلاف اور خون کے عبور کرتے ہوئے ترکی کی نشاط ثانیہ کی بنیاد رکھ دی اور خود ہی خلافت کے خاتمه کا اعلان کر دیا۔ کمال اتا ترک کا یہ اعلان اعلیٰ حضرت بریلوی رضی اللہ عنہ کی فقہی بصیرت، سیاسی چنگی، دینی استواری اور مستقبل بنی کا بنیں ثبوت تھا یوں معلوم ہو رہا تھا کہ آپ رضی اللہ عنہ کی مسلمانوں کی بہبودی کے لئے تدایر خدا کی تقدیر کا پہ ٹو لئے ہوئے تھیں کہ

ڈھلتے ہیں مری کا رگہ فکر میں انجم

لے اپنے مقدر کے ستارے کو تو پہچان

جب سورج چمکنے لگتا تو اس کی روشنی کو کم کرنے کے لئے سائے منڈلانے لگتے ہیں مگر وہ اس حقیقت سے بے خبر ہوتے ہیں کہ

سورج کا ہے کام چمکنا سورج آخر چمکے گا

آپ رضی اللہ عنہ کے حاسدین اور معاندین نے آپ رضی اللہ عنہ کی ہندو دشمنی اور گستاخانہ عبارات پر ان کو ٹوکنے کی پاداش میں آپ رضی اللہ عنہ پر انگریز دوستی کے الزام عائد کر دیا۔ جب اس الزام کی نوعیت اور اس سے متعلق امور کا جائزہ لیا گیا تو یہ عاشق رسول ﷺ دوسرے تمام حریت پسندوں سے بڑھ کر انگریز دشمن ثابت ہوا۔ آپ رضی اللہ عنہ کے مزاج آشنا سید الطاف علی بریلوی اس صورت حال کا یوں جائزہ لیتے ہیں۔

سیاسی نظریے کے اعتبار سے حضرت مولانا احمد رضا خاں صاحب ڈیٹیشنٹ بلاشبہ حریت پسند تھے۔ انگریز اور انگریزی حکومت سے دلی نفرت تھی۔ مسالہ علماء قسم کے کسی خطاب وغیرہ کو حاصل کرنے کا ان کو یا ان کے صاحبزادگان مولانا حامد رضا خاں یا مصطفیٰ رضا خاں صاحب بھی تصور بھی نہ ہوا۔ والیاں ریاست اور حکام وقت سے بھی قطعاً راہ و رسم نہ تھی۔ (گناہ بے گناہی صفحہ ۳۳)

اور ڈاکٹر سید الطاف حسین کے لفظوں میں ”تاریخ میں اس سے بڑا جھوٹ بھی نہ بولا گیا ہو کیونکہ حقیقت اس کے قطعاً بر عکس تھی۔“

بدمذہبی محاذات

امام احمد رضا محدث بریلوی قدس سرہ کو زندگی میں جن محاذات مذہبی سے مقابلہ رہا ان کی مختصر روایت حاضر ہے۔

(۱) مرزاںی قادیانی محاذ

انگریز کا خود کاشتہ پودا قادیانیت کی صورت میں زمین میں جڑیں پکڑ رہا تھا۔ انگریز کی حکومت ہر ممکن طریق سے قادیانیت کو نواز رہی تھی تاکہ مسلمانوں کی مرکزیت یعنی عشق رسول ﷺ کی بناء پر بعض دیوبندی اور الہمدویث علماء کی تحریریں بھی ان کو جواز مہیا کر رہی تھیں۔ اس دور پر آشوب میں امام احمد رضا ڈیٹیشنٹ کی تصنیف ”الجراز الدیانی علی المرتد القادیانی“ (۱۳۲۰ھ) قول فیصل بن کرطلوع ہوئی۔ آپ ڈیٹیشنٹ کی باعث درانے قادیانیت کے ایوانوں میں لرزہ طاری کر دیا اس کے علاوہ السوء والعقاب (۱۳۲۰ھ) المبین ختم النبین (۱۳۲۶ھ) اور قهر الدیان علی مرتد بقادیان جیسے علمی و فقہی شہ پارے تخلیق کر کے ثابت کر دیا کہ مرزا غلام احمد قادیانی نبی اور مجدد تو کجا ایک عام انسان کے معیار پر بھی پورا نہیں اُترتا۔ ایسے عالم میں جبکہ حکومت وقت قادیانیوں کو زبردست مسلمان قرار دینے پر تلی ہوئی ہوا اور عامة الناس بھی انگریز کے اس فرزند کے سیاسی مضرات سے غیر آگاہ ہوں۔ اعلیٰ حضرت ڈیٹیشنٹ کی تحریروں نے بے شمار بھولے بھکٹے مسلمانوں کو پھر سے جادہ حق پر گامزن کر کے عشق سلطان مدینہ ڈیٹیشنٹ کی دولت لا زوال سے بہرہ ور کر دیا۔

(۲) مذہبی محاذ وہابی دیوبندی

امام اہلسنت صلی اللہ علیہ وسلم کے لئے کئھن ترین مسئلہ اپنے اسلاف کے مسلمہ عقائد و نظریات کی تبلیغ و ترویج تھی۔ قدرت ان کو ناموں مصطفیٰ صلی اللہ علیہ وسلم کی پاسداری کے لئے منتخب کر چکی تھی۔ اعلیٰ حضرت صلی اللہ علیہ وسلم تو عشق کے بندے تھے وہ کسی کو چھیڑنا یا کسی کی دل آزاری کرنا نہیں چاہتے تھے لیکن جہاں ناموں رسالت مآب صلی اللہ علیہ وسلم خطرے میں ہو، جہاں حضور صلی اللہ علیہ وسلم کی شخصیت کو سخ کرنے کے لئے مختلف ہتھکنڈے آزمائے جا رہے ہوں، جہاں حضور صلی اللہ علیہ وسلم کی ذات، آپ صلی اللہ علیہ وسلم کی نورانیت، بے مثال بشریت، علم غیب کو باز پرچہ اطفال بنا کر رکیک عبارات لکھی جا رہی ہوں، جہاں حضور صلی اللہ علیہ وسلم کے خصائص و فضائل سے انکار کیا جا رہا ہو، جہاں حضور صلی اللہ علیہ وسلم کے محاسن قدسی کو نشانہ بنانے کے لئے بے محل تراکیب اور توہین آمیز تشبیہات و استعارات سے کام لیا جا رہا ہو۔ وہاں آقاۓ دو عالم افتخار آدم و بنی آدم حضور صلی اللہ علیہ وسلم کا یہ غلام کہ جسے عبداً المصطفیٰ ہونے کا دعویٰ تھا کب تک خاموش رہتا اور کیوں خاموشی اختیار کرتا؟ اگر اعلیٰ حضرت صلی اللہ علیہ وسلم خاموش رہتے تو ان کی خاموشی منافقت اور مصلحت اندیشی کا دوسرا نام ہوتی۔ وہاں تو آتشِ نمرود آپ صلی اللہ علیہ وسلم کو کردار خلیل کے لئے آمادہ کر رہی تھی کہ

اگر چہ بت ہیں جماعت کی آسمیوں میں
مجھے ہے حکم اذال لا الہ الا اللہ

یہی حکم اذال اب امام احمد رضا صلی اللہ علیہ وسلم کا مقدر بن چکا تھا۔ آپ صلی اللہ علیہ وسلم نے گالیاں کھائیں، مخالفین نے آپ صلی اللہ علیہ وسلم پر بدعتی اور مشرک ہونے کے فتوؤں کی بوچھاڑ کر دی، شیشے کے گھروں کے مکین آپ صلی اللہ علیہ وسلم کے سخت دشمن تھے، آپ صلی اللہ علیہ وسلم کی شخصیت کو سخ کیا جا رہا تھا، آپ صلی اللہ علیہ وسلم پر کچھریوں میں مقدمے چلائے جا رہے تھے، دشمنوں نے انگریزی تھانوں میں رپٹ لکھوا دی تھی کہ

اکبر نام لیتا ہے خدا کا اس زمانے میں

مگر اس مرد حق آزمائے کے پائے استقلال میں لغزش نہ آئی۔ گالیوں کو خراج وصول کرتا رہا، اغیار کی سنگباری پر مسکراتا رہا۔ وہ جانتا تھا کہ یہ تمام ابتلاء میں عشق مصطفیٰ صلی اللہ علیہ وسلم کے بالاتری کے نام پر اس پر نازل ہو رہی تھیں اب فقط مدافعت کا وقت نہیں رہا تھا بلکہ حریقوں کے قلعوں پر ضرب کاری لگانے کا وقت تھا۔ سلطان دو عالم صلی اللہ علیہ وسلم کی محبت اس پر سایہ لگلن تھی، رحمتِ خداوندی شامل حال تھی۔ اس نے زبان سے ڈھال اور قلم سے تلوار کا کام لیا اور تمام باطل قولوں کو

لکارتے ہوئے کہا۔

لک رضا ہے نجمر خونوار برق بار
اعداء سے کہہ دو خیر منا کیں نہ شر کریں

عظمت و شانِ مصطفیٰ ﷺ کو اجاگرنے کے لئے اعلیٰ حضرت فاضل بریلوی نے عاشق رسول ﷺ ہونے کا حق ادا کر دیا۔ آپ ﷺ نے خصائصِ مصطفویٰ ﷺ اور مقاماتِ نبوت کے نام پر درجنوں کتب تصنیف کیں۔ آپ ﷺ نے اور آپ ﷺ کے شاگردوں اور متأثر علماء نے بے شمار مناظرے کئے مگر آپ ﷺ نے کہیں بھی سوچیا نہ یا رکیک زبان استعمال نہیں کی البتہ اس زبان پر ضرور اعتراض کیا جو حضور ﷺ کے بارے میں انگیارنے استعمال کی۔

(3) مذهبی محادد روافض

قادیانیت اور گستاخانِ رسول ﷺ کا تعاقب جاری رکھنے کے ساتھ ساتھ آپ ﷺ نے رافضیوں اور خارجیوں کے نظریات پر بھی قرآن و سنت کی روشنی میں ثبت تنقید کی۔ اشاعری حضرات جب اہل بیت کے نام پر عاشقانِ مصطفیٰ ﷺ کی ہمدردیاں حاصل کر رہے تھے اور ڈر تھا کہ یہ فتنہ ملت احناف کی صفوں میں رخنہ اندازی کا باعث نہ بن جائے اس مقصد کی خاطر آپ ﷺ نے رد الرفضة (۱۳۲۰ھ) (الادلة الطاعنة) اور رسالہ تعزیہ داری (۱۳۲۱ھ) تصنیف فرمائے۔ ان کتب میں آپ ﷺ نے شیعہ حضرات کو صراطِ مستقیم پر گامزن کرنے کے لئے ان کی رسوم اور بہت سے عقائد کو دینِ مصطفیٰ ﷺ سے متصادم قرار دیا۔ شیعہ حضرات کی اصلاح کے لئے آپ ﷺ نے اور بھی کئی رسائل لکھے۔ اس ضمن میں بعض رسائل اہلسنت و جماعت کی اصلاح عقائد کے لئے تحریر فرمائے کہ اور کوئی تحریک اصلاح کے پردے میں ان کی تخریب کا سامان مہیا نہ کرو۔

رات بہت سے جا گے صبح ہوئی آرام کیا

کے مصدق غفلت کی نیند سور ہے تھے۔ اعلیٰ حضرت ﷺ نے کاروانِ عشقِ مصطفیٰ ﷺ کے لئے حدی خوان کا کردار ادا کیا۔ آپ ﷺ نے نہ صرف ان کفریہ عبارات کا رد کیا بلکہ سلطانِ دو عالمِ ﷺ کے مقام و مرتبہ اور خصائص و فضائل واضح کرنے کے لئے درجنوں تحقیقی اور تاریخی کتب تصنیف فرمائیں۔ آپ ﷺ کا نعتیہ مجموعہ حدائق بخشش عشق

حضور ﷺ کی کامل دستاویز ہے۔ عشق رسول خدا ﷺ کے ضمن میں آپ ﷺ کے بدترین مخالف بھی آپ ﷺ کی رسول خدا ﷺ محبت کو آپ ﷺ کے لئے تو شرہ آخرت جانتے تھے۔ اعلیٰ حضرت ﷺ کے وصال پر جناب اشرف علی تھانوی کا اظہارِ تعزیت اور آپ ﷺ کے عشق رسول ﷺ کے جذبہ کو خراج تحسین پیش کرتا ہے کہ میرے دل میں احمد رضا کا بے حد احترام ہے وہ نہیں کافر کرتا ہے لیکن عشق رسول ﷺ کی بناء پر کرتا ہے کسی اور غرض سے تو نہیں کرتا۔ (چنان

lahor ۱۹۶۲ء پر میل ۱۲۳)

خلاصہ یہ کہ وہ ایک فرد واحد تھا مگر پوری ملت کا ترجمان وہ ایک مردِ حق تھا مگر پوری ملتِ اسلامیہ کے عقائد کا پاسبان، غوث الاعظم ﷺ کے پرچم بردار، امام اعظم ابوحنیفہ ﷺ کے مسلک کا پاسدار، غزالی ﷺ کے تدبیر کا افتخار، رازی ﷺ کی گرد کشاںیوں کا امانتدار، شیخ عبدالحق محدث دہلوی ﷺ کی تعلیمات کا شارح، مجدد الف ثانی شیخ احمد سرہندی ﷺ کی شانِ تجدید کا آئینہ دار، امام فضل حق خیر آبادی ﷺ کی حق گوئی کا علمبردار اور علامہ کفایت علی کافی ﷺ کے عشق رسول ﷺ کا ذریشا ہوار تھا۔ اس کا اپنا کوئی نہیں تھا وہ تو عمر بھر عظمت و شانِ مصطفیٰ ﷺ کے لئے مصروف چہا درہ، وہ کسی نئے فرقے کا بانی نہیں تھا بلکہ وہ توزنگی کی آخری ساعتوں تک اسلام کی نشاطِ ثانیہ کے لئے معمول رہا۔ وہ کسی جدید نظریے کا خالق نہیں تھا بلکہ اس کے دل کی دھڑکنیں گندب خضراں کی نورانی طلعتوں سے حیاتِ نولیتی رہیں مگر اس کے باوجود اس کا نام برصغیر پاک و ہند میں ہی نہیں بلکہ پورے عالم اسلام میں سنتیت کا اظہار اور عشق رسالت آب ﷺ کا اعزاز بن چکا ہے۔ اب وہ شخص ایک شخص نہیں رہا بلکہ اس کا نام لیتے پوری صدی کی داستانِ عشق و عقیدت کا ایک ایک ورقہ ہماری عقیدتوں کا خراج لے کر اس کے وجود نہ کو پوری صدی پر محیط کر دیتا ہے۔

آخر وہ مجدد ملت جو شہرا

آخر وہ ہمه صفت موصوف جو شہرا

دیگر مذہبی محاذات

یہ محاذات جن کا فقیر نے منقر لفظوں میں ذکر کیا ہے جو میں الاقوامی طور پر مشہور ہیں پھر ان کی ذیلی ٹولیوں کو دیکھا جائے تو وہ بھی درجنوں نظر آئیں گی ان کے علاوہ دیگر چھوٹے چھوٹے مجاز بھی ملک میں قائم ہوئے جو بظاہر تو چھوٹے تھے لیکن قوت و طاقت کے لحاظ سے بڑے مضبوط اور موٹے تھے مثلاً ندوہ کا فتنہ، سجدہ تعظیمی کا سجدہ اور غلط

مسئلہ و عقائد فاسدہ کا فتنہ مثلاً ایک جماعت نے کہہ دیا کہ حضور سرورِ عالم علی الاطلاق افضل نہیں یا پیر پرستوں کے ایک گروہ نے کہہ دیا کہ سیدنا احمد رفائی حضور غوث اعظم علیہ السلام سے افضل ہیں وغیرہ وغیرہ۔ امام احمد رضا فاضل بریلوی قدس سرہ نے خداداد صلاحیت سے تمام فتنوں کو نہ صرف دبادیا بلکہ انہیں منا کر رکھ دیا۔

حاسدین کی بھرماں

میرے نزدیک انسان کو سب سے زیادہ دکھ حاسدین سے پھوپختا ہے بالخصوص جتنا مرابت بلند ہوں حاسدین بھی اسی قدر رزیادہ ستاتے ہیں چنانچہ یہی کیفیت امام احمد رضا محدث بریلوی قدس سرہ کو پیش آئی۔ خود فرماتے ہیں

اک طرف اعدائے دیں اک طرف ہیں حاسدیں

بندہ ہے تہاشہا تم پے کروڑوں درود

صدمات

ظاہر ہے جو کسی محاذ میں مقابلے پر آئے تو اسے سخت صدمات کا سامنا ہوتا ہے۔ امام احمد رضا فاضل بریلوی قدس سرہ کو بھی محاذات میں صدمات کا سامنا ضروری تھا سب کو بیان کروں تو اس کے لئے دفاتر چاہئیں۔ نمونہ کے طور پر ایک واقعہ پیش کروں جو آپ ﷺ کو حاسدین کی طرف سے صدمہ پھوپختا ہے۔

جناب سید الطاف علی بریلوی اپنی آنکھوں دیکھا حال تحریر فرماتے ہیں کنود مولانا صاحب کے یہاں ۱۲ ربع الاول کو خاص الحاصل اہتمام سے میلا دھوتی جس میں یہ قاعدہ تھا کہ داڑھی رکھنے والوں کو تبرک کا ڈبل حصہ اور بے داڑھی والوں کو ایک حصہ دیا جاتا۔ کم عمری کی وجہ سے میں بے ریش و برو دھا اس لئے مجھ کو بھی وہی حصہ ملتا تھا۔ مولانا کے مدرسہ میں قرب و جوار کے طلباء کے علاوہ آسام، بنگال، پنجاب، سرحد، سندھ اور افغانستان تک کے تشنگان علوم دینیہ پڑھتے تھے۔ جنہیں کتب درسی اور قیام و طعام کی سہولت مہیا کی جاتی، بکثرت طالب علم شہر کی مساجد کی امامت کرتے، انہیں کے مجرموں میں قیام کرتے اور اہل محلہ ان کے کفیل ہوتے تھے۔ بعض ذہین طلباء شہر کے بازاروں میں آریہ سماجیوں اور عیسائی مشنریوں سے آئے دن مناظرے بھی کرتے تھے۔ ایک دارالافتاء بھی تھا جو استھناؤں کی روشنی میں ملک کے طول و عرض میں فتوے ارسال کرتا، مسلمانوں کے باہمی تازیعات کو بھی شرع شریف کی رو سے طے کرایا جاتا اور ہزاروں لوگ مقدمہ بازی کی تباہ کاریوں سے نجی جاتے۔ حضرت مولانا احمد رضا خاں صاحب ﷺ کی عظمت

روحانی اور ان کے فیصلوں کو بے چون و چرا مخالف فریق تسلیم کرتے تھے۔

حضرت ﷺ کا معمول تھا کہ بعد نمازِ عصر مسجد کے شمال مشرقی حصہ میں جہاں ایک سایہ دار درخت بھی تھا تشریف فرماتے۔ اس مجلس میں حاضری کی اجازت عام ہوتی، بلاروک ٹوک ہر شخص سوال کر سکتا تھا۔ یہ برکت صحبت مغرب کی اذان تک جاری رہتی۔ مولانا صاحب کی اس مسجد میں جمعہ کے روز بھی خاصی بھیڑ بھاڑ اور رونق ہوتی جس کی ایک وجہ یہ بھی تھی کہ نماز کے لئے ساڑھے تین بجے کا وقت مقرر تھا سارے شہر کے وہ حضرات جو اپنے محلوں کی مسجد میں کسی مجبوری سے بروقت نماز نہ پڑھ سکتے وہ یہاں آ جاتے۔ مولانا کے ہی ایک مرید مازائے کے قریب گلی حکیم وزیر علی کی ایک چھوٹی سی مسجد میں ساڑھے بارہ بجے نمازِ جمعہ پڑھاتے تھے جس میں ایسے تمام لوگ آتے جنہیں ریل کے سفر یا کسی اور مجبوری کے باعث جلد نمازِ جمعہ سے فارغ ہو جانے کی ضرورت ہوتی تھی۔

مولانا مالی اعتبار سے بہت ذی حیثیت تھے۔ معقول زمینداری تھی جس کا تمام ترا نظام ان کے چھوٹے بھائی مولوی محمد رضا خاں صاحب کرتے تھے۔ مولانا کے اہل خاندان کے محلہ سوداگریاں میں بڑے بڑے مکانات تھے بلکہ پورا محلہ ایک طرح سے انہیں کا تھا۔ محلہ کے چاروں طرف ہندوؤں کی زبردست آبادی تھی کوئی ایک راستہ بھی ایسا نہ تھا جس کے ہر دو جانب کثیر التعداد ہندو نہ رہتے ہوں لیکن مولانا صاحب کا وقار جلال کچھ اس طرح کا تھا کہ ہندو مسلم فسادات کی سخت کشیدہ فضائیں بھی کبھی کوئی ناگوار واقعہ پیش نہ آیا۔ تقسیم ملک کی ہونا کیوں کا دور بھی گزر گیا اور ان کے چھوٹے صاحبزادے جناب مصطفیٰ رضا خاں صاحب اور جملہ اعزہ متولیین بخیر و عافیت رہے۔ جسے میں قوتِ ایمانی اور

دشمن اگر قوی ست نگہبان قوی ترست

کا ایک نادر کر شمہ خیال کرتا ہوں۔ سیاسی نظریہ کے اعتبار سے حضرت مولانا احمد رضا خاں ﷺ بلاشبہ حریت پسند تھے انگریز اور انگریزی حکومت سے دلی نفرت تھی۔ مئس العلماء قسم کے کسی خطاب وغیرہ کو حاصل کرنے کا ان کو یا ان کے صاحبزادگان مولانا حامد رضا خاں و مصطفیٰ رضا خاں صاحب کو کبھی تصور بھی نہ ہوا۔ والیاں ریاست اور حکام وقت سے بھی مطلق راہ و رسم نہ تھی بلکہ بقول الحاج سید ایوب علی صاحب مرحوم (جن کو ۲۶ سال تک پیش کا رہنے کا شرف ملا) حضرت مولانا ڈاک کے لفافے پر ہمیشہ اٹاٹکٹ لگاتے تھے یعنی ملکہ و کٹوریہ، ایڈورڈ ہفتہم اور جارج چشم کے سر نیچے۔ اسی طرح حضرت ﷺ کا عہد تھا کہ وہ کبھی انگریز کی عدالت میں نہ جائیں گے۔ اس کا سب سے زیادہ مشہور واقعہ جو میرے مشاہدہ میں آیا علمائے بدایوں سے نمازِ جمعہ کی اذان ثانی نزد منبر یا صحن مسجد میں ہو، کے مسئلہ پر اختلاف

تحا جس کی بناء پر مقدمہ بازی تک نوبت پہنچی۔ اہل بدایوں مدی تھے اور انہوں نے اپنے ہی شہر کی عدالت میں استغاثہ دائر کیا تھا۔ مولانا صاحب کے نام سے سمن آیا اس پر حاضر نہ ہوئے تو احتمال گرفتاری کی بناء پر ہزاروں عقیدت کیش مولانا صاحب کے دولت خانہ میں جمع ہو گئے۔ نہ صرف جمع ہوئے بلکہ آس پاس کے شرکوں اور گلیوں میں باقاعدہ ڈیرے ڈال دیئے۔ دن رات اس عزم کے ساتھ چوکی ہونے لگی کہ جب وہ سب اپنی جانیں قربان کر دیں گے تو قانون کے کارندے مولانا کو ہاتھ لگا سکیں گے۔ فدا کاروں اور جانثاروں کا ہجوم جب بہت بڑھ گیا اور محلہ سوداگر اس میں تل دھرنے کو جگہ نہ رہی تو ٹھنڈی آبادی سے دور مسجد نو محلہ کے قریب ایک کوٹھی میں حضرت کو منتقل کر دیا گیا۔ اس کوٹھی کے سامنے گورنمنٹ ہائی اسکول کا نہایت وسیع کمپاؤنڈ تھا۔ جس میں کئی لاکھ آدمی سماستے تھے اسی کشاش کے دوران بدایوں کی کچھری میں مقدمہ کی پیشیاں ہوتی رہیں جن میں بکثرت لوگ بریلی سے بھی جاتے تھے۔ اہل بدایوں کا بھی خاصاً اجتماع ہوتا ایک دوسرے کے بال مقابل کمپ لگتے اور ہر لمحہ باہمی تصادم کا خوف رہتا۔ ایک پیشی کے موقع پر میں بھی اپنے چچا صاحب کے ہمراہ گیا تھا اور وہاں پہلی اور آخری بار میں نے اس دور کے مشہور ماہر قانون جناب حشمت اللہ باریث لاء کو دیکھایہ سر سید کے دوست تھے۔ ۱۸۹۲ء میں آل انڈیا مسلم انجوکیشنل کانفرنس کے اجلاس ہفتہ بریلی کے صدر ہوئے۔ فی الوقت میں وثوق سے نہیں کہہ سکتا لیکن میرا خیال ہے کہ مولوی حشمت اللہ صاحب ہی کی کوشش سے مقدمہ مذکور اس طرح خارج ہو گیا کہ حضرت مولانا احمد رضا خاں صاحب ڈیٹھٹ کی آن قائم رہی یعنی وہ ایک مرتبہ بھی حاضر عدالت نہ ہوئے اور نہ انہوں نے زبانی یا تحریری کسی قسم کی معدرت خواہی کی کیونکہ بعد ازاں انتہائی پیمانہ پر مبارک بدایوں کا سلسلہ کئی ہفتے جاری رہا۔ محلہ محلہ اور کوچہ کوچہ سے جلوس نکل کر شرکوں پر اس طرح گشتوں کے مولانا صاحب کے دولت کدہ پر پہنچتے کہ چھڑ کا وہ ہوتا جاتا، گلاب پاشی ہوتی اور میلا دخوانوں کی ٹولیاں گلوں میں ہار ڈالے جھوم جھوم کر جوش و خروش کے ساتھ خود مولانا کا نعمتیہ کلام بلا غت نظام پڑھتے جاتے، منٹھائی اور ہار پھولوں کی خوان پوش سینیاں بھی جاتیں جو منزل مقصود پر حضرت ڈیٹھٹ کی خدمت اقدس میں پیش کر دی جاتیں۔ حضرت ان سب چیزوں کو جمع میں تقسیم کر دیتے۔

دوسرा واقعہ

اعلیٰ حضرت مولانا احمد رضا خاں ڈیٹھٹ کی زندگی کا تاریخی اہمیت رکھنے والا واقعہ تحریکِ خلافت و ترکِ موالات کے تحت ہندو مسلم اتحاد یعنی ہندوستان میں ہر دو اقوام کی متحدہ قومیت کی تحریک کی پُر زور مخالفت تھی۔ اس وقت صورت

یہ تھی کہ جنگ طرابلس و بلقان المیرہ مسجد کا نپور اور پہلی جنگ عظیم میں سلطنت ترکی کی مکمل تباہی نے عامۃ المسلمين کو انگریزوں سے حد درجہ بدظن کر دیا تھا۔ ہندو بھی بعد از جنگ حکومت کی جانب سے موجودہ حکومت کو خدا اختیاری نہ دیئے جانے اور جلیانوالہ باغ کے ہولناک قتل عام کی وجہ سے سخت مشتعل تھے۔ نتیجہ یہ ہوا کہ انگریزوں کے خلاف تحریک ترک موالات اور تحریک خلافت زورو شور سے شروع ہو گئی جس میں ہندو اور مسلمان متفرقہ طور پر بڑھ چڑھ کر حصہ لے رہے تھے۔ ہندو مسلم بھائی اور متحده قومیت کا جذبہ اس قدر عروج کو پہنچ گیا تھا کہ آریہ سماجی لیڈر شرودھا نند جیسے اسلام دشمن کو جامع مسجد دہلی میں تقریر کے لئے لاکھڑا کیا گیا۔ انگریز دشمنی میں جیسا کہ اوپر ذکر کیا گیا مولا نا احمد رضا خاں صاحب رضی اللہ عنہ اور ان کے قبیعین بھی کسی سے پچھپے نہیں تھے۔ لیکن ان کے یہاں ہندو دوستی بھی پسند نہیں کی جاتی تھی اور وہ مشرکین سے موالات کو ملتِ اسلامیہ کے لئے خود کشی کے مترادف سمجھتے تھے لہذا ان کی جانب سے مخالفت کا زبردست دھماکہ ہوا ایسا دھماکہ کہ تھوڑے ہی عرصہ میں اس کی گونج دور دور تک پہنچ گئی۔ مولا نا کو یقین تھا کہ مسلمان ہندو قومیت میں ضم ہو گئے تو نہ صرف ان کا دین واپسی خراب ہو جائے گا بلکہ ان کا سیاسی مستقبل بھی تاریک ہو جائے گا۔ انگریزوں کے جانے کے بعد جو جمہوری نظام حکومت قائم ہو گی اور نہ بھی بنیاد پر اکثریت و اقلیت کا تعین ہو گا۔ اس میں مسلمانوں کے نمائندگی برائے نام رہ جانے کے باعث وہ اپنی قومی ولیٰ شخص سے بالکلی محروم ہو جائیں گے۔ ان کا نہ ہب، کچھ اور زبان سب فنا کے گھاث اُتر جائیں گے۔ اسی تاثیر کے تحت امام اہلسنت مولا نا احمد رضا خاں رضی اللہ عنہ اور ان کی جماعت اہلسنت کے ارکان واکابر نے ہندوستان کے طول و عرض کے دورے کئے، گھر گھر پیغام حق پہنچایا، کانگریسی مسلمانوں بالخصوص جمیعتہ العلماء ہند اور فرنگی محلی علماء سے بڑے بڑے معرکہ مناظرے اور مقابلے ہوئے اور یہ ان کی حق گوئی کا نتیجہ تھا کہ چند سال نہ گزرنے پائے تھے کہ ہندو مسلم موالات کا ظلم ثبوت گیا، روزمرہ کی زندگی اور سرکاری و نیم سرکاری مکھموں میں ہندوؤں کی جارحانہ بالادتی اور خود غرضی کھل کر سامنے آگئی۔ شدھی سنگھٹن کی قابل نفرت تحریک نے بھی جنم لے کر آناؤ فانا ہولناک صورت اختیار کر لی بظاہر غیر متعصب ہندو کانگریسی رہنماؤں کی مسلم دوستی کی بھی نہرور پورٹ کی شکل میں حقیقت عیاں ہو گئی۔

ان حقائق کی روشنی میں ہم کہہ سکتے ہیں کہ مجدد الف ثانی حضرت شیخ احمد سرہندی رضی اللہ عنہ نے جو دو قومی نظریہ پیش کیا تھا اس کو پورے زورو شور کے ساتھ عملی جامہ حضرت مولا نا احمد رضا خاں رضی اللہ عنہ اور ان کے عقیدت کیشوں نے پہنایا، بعد ازاں محمد علی جناح نے ۱۹۳۲ء سے اس نظریہ کو نہایت منظم بنیادوں پر پایہ تکمیل کو پہنچایا اور پاکستان

وجود میں آیا۔

فانی ز حیاتِ من آشقتہ چہ پر سند!
مرگے است کہ از هستی جاوید پیام است

(ماہنامہ ترجمان لاثانی علی پور شریف)

خاتمه

اعلیٰ حضرت قدس سرہ کے قلمی جہاد کی برکت ہے کہ آج سنی مذہب بھروسیوں کے مکروہ فریب سے محفوظ ہیں بلکہ یہ اعلیٰ حضرت ﷺ کی کرامت ہے کہ جو بھی کہیں بھی مسائل و عقائد اہلسنت سے سرشار ہے اسے مخالفین بریلوی کہتے ہیں اگرچہ وہ اعلیٰ حضرت ﷺ کا نام تک نہ جانتا بلکہ فقیر نے آنکھوں سے ایسے بھی دیکھے کہ اعلیٰ حضرت سے دشمنی کا اظہار کرتے ہیں تب بھی مخالفین کے اس لقب سے نہیں بچ سکتے۔

دوسرا حاضرہ میں اعلیٰ حضرت ﷺ کی تحقیق کے خلاف تحریک چلائی جا رہی ہے کہ بریلوی مکتبہ فکر کے لوگ اعلیٰ حضرت ﷺ کے خلاف اپنی تحقیق کو ترجیح دیں لیکن یہ بھی اپنا نقصان کریں گے اور آخرت میں رُسوا ہوں گے لیکن اعلیٰ حضرت ﷺ کا نام زندہ اور تابندہ رہے گا۔

جب تک آسمان پر چاند رہے گا
اعلیٰ حضرت چمکتا تر انام رہے گا
مدینے کا بحکاری الفقیر القادری
ابوالصالح محمد فیض احمد اویسی رضوی غفرلہ

۱۴۲۳ھ

بہاول پور۔ پاکستان